



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

TUESDAY, FEBRUARY 2, 2021 / MAGHA 13, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૦૧૭ થી ૧૦૫૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃ મતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. ચૂંટણીઓ દરમિયાન કાયદો અને વ્યવસ્થાની જાળવણી કરવા સંબંધે ભારતના બંધારણની જોગવાઈ હેઠળ શાંતિપૂર્ણ, મુક્ત અને ન્યાયી મતદાન માટે તેમજ ચૂંટણીઓ શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાના ભાગરૂપે વિવિધ પગલાઓ લેવા જરૂરી છે. ચૂંટણીઓ દરમિયાન હથિયારો દ્વારા બળ પ્રદર્શન તેમજ શસ્ત્રોની હરાફેરી પર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ હું અમૃતેશ ઔરંગાબાદકર આઈ. એ. એસ., કલેક્ટર અને જિલ્લા મેજિસ્ટ્રેટ, અરવલ્લી જિલ્લો આથી સમગ્ર અરવલ્લી જિલ્લાના વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરૂ છું કે તેઓએ તેમની પાસેના પરવાનાવાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિવસ-પમાં જિલ્લાના સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનોએ તથા પોલીસ

હેડ ક્વાર્ટરએ સંબંધિત પોલીસ સ્ટેશનના વિસ્તારોમાં રહેતા હથિયાર પરવાનો ધરાવતા તમામ વ્યક્તિઓના હથિયાર રે હથિયારો જમા કરાવવા આવે તે માટે પગલા લેવા તેમજ તમામ હથિયારો જમા થઈ ગયાં અંગેની જાણ અત્રેની કચેરીને કરવી.

આ આદેશ અરવલ્લી જિલ્લામાં જિલ્લા મેજિસ્ટ્રેટશ્રી તથા સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ દેશના કોઈ પણ રાજ્ય/જિલ્લાના કોઈ પણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને પણ લાગુ પડશે તેમજ આ આદેશ સમગ્ર અરવલ્લી જિલ્લામાં કોઈપણ વિસ્તારમાં રહેતા અથવા અરવલ્લી જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોપણી આ જાહેરનામાની તારીખથી ચૂંટણી પ્રક્રિયા પૂર્ણ થતાં સુધી એટલે કે તા.૫/૩/૨૦૨૧ સુધી પરવાનાધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા.૬/૩/૨૦૨૧ પછી પરત કરવાનું રહેશે અને તેમના માટે કોઈ અલગ હુકમની જરૂરત રહેશે નહીં.

જે હથિયાર પરવાનાઓની મુદત પૂર્ણ થયેલ હોય અને રીન્યુઅલ અર્થે અત્રેની કચેરીમાં કે સબ ડીવીઝનલ મેજિસ્ટ્રેટની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની સંબંધિત કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયા પૂર્ણ થયે પરત સોંપવાના રહેશે.

ચૂંટણી પ્રક્રિયા શરૂ થયેલ હોઈ યોગ્ય સમયમાં નોટીસ બજાવી શકાય તેમ ન હોઈ અને સુનાવણી આપવાનું શક્ય ન હોઈ ઉપર પેરામાં જણાવેલ હુકમ મુજબ હું ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ જાહેર કરું છું.

આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) અરવલ્લી જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહીત), સ્થાનિક સ્વરાજ્યના સંસ્થાના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય લેવલની શુટીંગ સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે.
- (બ) માન્યતા ધરાવતી સિક્યુરીટી એજન્સીઓના ગનમેન કે જેઓ રાષ્ટ્રીયકૃત, સરકારી કે કોમર્શિયલ બેન્કો, એ.ટી.એમ તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડ આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (ક) કેન્દ્ર સરકાર તેમજ રાજ્ય સરકારના અધિકારીઓ/કર્મચારીઓ કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર છે.
- (ડ) જિલ્લા મેજિસ્ટ્રેટશ્રી, અરવલ્લીએ ખાસ પરવાનગી આપેલ હોય.

હથિયારના પરવાનેદારોએ સંબંધિત પોલીસ સ્ટેશનમાં પરવાનાવાળા હથિયારો જમા કરવાના રહેશે. તેના કાર્ટીસ/દારૂગોળો જમા કરાવવાની જરૂર નથી.

આ આદેશનું પાલન નહીં કરનાર શસ્ત્ર અધિનિયમ, ૧૯૫૮ની કલમ-૨૫ હેઠળ તેમજ ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે તથા ક્ષેત્રાધિકાર ધરાવતા પો. સબ. ઇન્સપેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ જાહેરનામું સી.આર.પી.સી. કલમ-૧૪૪ની જોગવાઈ મુજબ હુકમની તારીખથી એટલે કે, તા.૨૮/૧/૨૦૨૧ થી તા.૫/૩/૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ ના રોજ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૦૫૭ થી ૧૦૮૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/

તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. સદરહું ચૂંટણી પ્રક્રિયા દરમ્યાન વિશાળ કટઆઉટ, પાટીયા, બેનર તથા ચૂંટણી પ્રચારને લગતા અન્ય સાહિત્ય વિગેરેના ઉપર જરૂરી નિયંત્રણ રાખવાનું જરૂરી જણાયેલ છે.

ચૂંટણી દરમ્યાન રાજકીય પક્ષો અને ઉમેદવારો દ્વારા જાહેર માર્ગની બંને બાજુ વાહનવ્યવહારથી ધમધમતા ચાર રસ્તા, શેરીઓ, નાકા, જાહેરમાર્ગ, માલીકીના મકાનો વિગેરે ઉપર વિશાળ પોસ્ટરો, બેનર, રાજકીય અગ્રણીઓના કટઆઉટ વિગેરે ઉભા/પ્રદર્શિત કરવામાં આવે છે. તે જ રીતે સરકારી અથવા સ્થાનિક સ્વરાજ્યની સંસ્થાના મકાનો તથા વીજળી/ટેલીફોનના થાંભલા જેવી સરકારી મિલકતો પર ભીંતસુત્રો, ધજા, ભીંતચિત્રો વિગેરે લગાવવામાં આવે છે. આના લીધે ટ્રાફિકની સમસ્યા ઉભી થવા સંભવ છે જેના કારણે રાહદારીઓની અસલામતી વધે છે તેમજ જાહેર રસ્તાઓ અથવા સાર્વજનિક જગાનો અયોગ્ય ઉપયોગ થવા સંભવ છે. આથી આ માટે જરૂરી કાર્યવાહી કરવાનું જરૂરી જણાય છે.

વાસ્તે હું અમૃતેશ ઔરંગાબાદકર આઈ. એ. એસ., કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ અરવલ્લી જિલ્લાની હદ વિસ્તારમાં તા.૨૮/૧/૨૦૨૧ થી તા.૫/૩/૨૦૨૧ સુધી (બંને દિવસો સુધ્ધાંત) નીચેના કૃત્યો કરવાની મનાઈ ફરમાવું છું.

(૧) રાજ્ય સરકારના, નગરપાલીકાઓ અથવા સરકારી બોર્ડ/નિગમો/ પંચાયતની માલીકીના રસ્તાઓ, મકાનો અથવા અન્ય કોઈ જાહેર જગ્યાઓ ઉપર કોઈપણ રાજકીય પક્ષ અથવા ગ્રામ પંચાયતોના ઉમેદવારો દ્વારા અથવા આવા ઉમેદવારો માટે કોઈ મંડળ, સંગઠન અથવા વ્યક્તિ દ્વારા સમાચાર બોર્ડ અથવા જાહેર નોટીસ ન હોય એવા કોઈપણ પ્રકારના કટઆઉટ, જાહેરાત પાટીયા, પોસ્ટર, ધજા, પતાકા, બેનર્સ મુકી શકાશે નહિ કે દિવાલો ઉપર ચિત્રો દોરાવી શકાશે નહિ કે કમાનો/દરવાજા ઉભા કરી શકાશે નહિ. આવી મિલકતો ભાડે આપી હશે તો પણ મુકી શકાશે નહિ.

(૨) કોઈપણ રાજકીય પક્ષ કે ચૂંટણીના ઉમેદવારોએ જાહેર મિલકતો કે ખાનગી મિલકતો ઉપર ચૂંટણી જાહેરાત-પ્રચાર કરતા પોસ્ટરો, સુત્રો, બેનરો, પડદા, લખાણો વગેરે સંબંધિત સંસ્થા, કચેરી કે માલિકની સંમતિ/ધોરણસરની પરવાનગી સિવાય ચોંટાડવા નહિ કે લખવા નહિ કે લગાડવા નહિ. ચૂંટણી પ્રચાર અર્થે કોઈ કટઆઉટ, દરવાજા કે કમાનો ઉભા કરવા નહિ.

(૩) જાહેર સ્થળોએ સક્ષમ સ્થાનિક સત્તાધિકારીની મંજૂરી પ્રમાણે નિયત રકમની ચુકવણીથી ચૂંટણી પ્રચાર માટે હોર્ડિંગ્સ પ્રદર્શિત કરી શકાશે. પરંતુ ચૂંટણીની જાહેરાત કરી દીધેલ હોઈ આવી જગા કે હોર્ડિંગ્સની સાઈઝ હવે વિસ્તારી શકાશે નહિ કે ઘટાડી શકાશે નહિ.

(૪) કોઈપણ રાજકીય પક્ષો અને ઉમેદવારોએ કે તેમના ટેકેદારોએ અન્ય પક્ષોએ યોજેલ સભા અને સરઘસમાં અવરોધો ઉભા કરવા નહિ

કે તે સભા તોડવી નહિ તેમજ એક રાજકીય પક્ષના કાર્યકરો કે સહાનુભૂતિ દર્શાવનારાઓએ બીજા રાજકીય પક્ષોએ યોજેલી જાહેર સભાઓમાં ઘર્ષણ સર્જાય તેવી રીતે મૌખિક કે લેખિત પ્રશ્નો પૂછીને અથવા પોતાના પક્ષના ચોપાનીયાં વેચીને ખલેલ પહોંચાડવી નહિ તેમજ એક પક્ષે સભાઓ યોજી હોય, તેવા સ્થળોએ બીજા પક્ષોએ સરઘસ લઈ જવું નહિ તેમજ એક પક્ષે બહાર પાડેલ ભીંતપત્રો બીજા પક્ષના કાર્યકરોએ દૂર કરવા નહિ.

(૫) હોર્ડિંગ્સની સાઈઝ ૧૫ ફુટ x ૮ ફુટ થી વધારે હોઈ જોઈએ નહિ. કટઆઉટની ઊંચાઈ ૮ ફુટથી વધવી જોઈએ નહિ. કટઆઉટ, જાહેર પાટીયા, બેનર વિગેરે કોઈ સ્થળે મુકતા પહેલાં તે અંગેની જાણ જિલ્લા ચૂંટણી અધિકારી અને કલેક્ટરશ્રીને, પોલીસ અધિક્ષકશ્રીને તેમજ ચૂંટણી અધિકારીશ્રીને કરવાની રહેશે. આ અંગેનો ખર્ચ સંબંધિત ઉમેદવાર/ઉમેદવારોના ચૂંટણી ખર્ચના હિસાબોમાં યોગ્ય જગ્યાએ દર્શાવવાનો રહેશે.

(૬) પરવાનગી અપાયેલ દિવાલો, મકાનો કે અન્ય મિલકતોને મુળ સ્થિતિમાં લાવવાની જવાબદારી સંબંધિત રાજકીય પક્ષ ઉમેદવારની રહેશે. માલ મિલકત ઉપર ચૂંટણી વિષયક લખાણ દુર કરવાનો ખર્ચ સંબંધિત રાજકીય પક્ષો, ઉમેદવારો પાસેથી વસુલ કરવાનો રહેશે.

આ હુકમનો ભંગ કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ સજાને પાત્ર થશે તથા ક્ષેત્રાધિકાર ધરાવતા પો.સબ. ઈન્સપેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તા.૨૭/૧/૨૦૨૧ના રોજ આ આદેશ મારી સહી તથા કચેરીના સિક્કો સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૦૮૭ થી ૧૧૩૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજાનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. ચૂંટણી પ્રચારના અભિયાનરૂપે રાજકીય પક્ષોના કાર્યકરો અને ઉમેદવારો તરફથી પોતપોતાના મત વિસ્તારમાં પ્રચાર ઝુંબેશ શરૂ કરવામાં આવનાર છે આ હેતુ માટે તેઓ દ્વારા મોટા પ્રમાણમાં વાહનોનો ઉપયોગ કરવામાં આવતો હોય છે તેવા સંજોગોમાં આવા વાહનોના ઉપયોગ પર દેખરેખ રાખવા અને ઉમેદવારના ચૂંટણી પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તે જરૂરી છે. ચૂંટણી પ્રચારમાં વપરાતા વાહનોની

અસર સામાન્ય જનમાનસ તેમજ પ્રતિસ્પર્ધી ઉમેદવારો ઉપર પણ થાય છે. જેના કારણે સાચી ખોટી ફરીયાદો ઉપસ્થિત થવાની, ઉમેદવારોના એકબીજા જુથો વચ્ચે મનદુઃખ થાય અને ઘર્ષણ ઉભું થવાની તેમજ સુલેહશાંતી ભંગ થવાની સંભાવના રહે છે. સદર બાબતો ધ્યાને લેતાં મુક્ત, નિષ્પક્ષ અને ન્યાયી ચૂંટણીના સંચાલન હેતુથી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ નીચે મુજબનો હુકમ કરવો જરૂરી જણાય છે.

આથી હું, અમૃતેશ ઔરંગાબાદકર, (આઈ.એ.એસ.), કલેક્ટર અને જિલ્લા મેજિસ્ટ્રેટ, અરવલ્લી મોડાસા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ આથી ફરમાવું છું કે, કોઈપણ રાજકીય પક્ષ, વ્યક્તિ, સંસ્થા, ચૂંટણીનો ઉમેદવાર અથવા તો તેઓની સહમતીથી કોઈપણ વ્યક્તિ દ્વારા કોઈપણ ઉમેદવારના કે પક્ષના કામે ચૂંટણીના કામે વાહનોનો અરવલ્લી જિલ્લાના સમગ્ર વિસ્તારમાં ઉપયોગ કરવામાં આવે તેવા તમામ વાહનો સંબંધિત મતદાર વિભાગના ચૂંટણી અધિકારી/મદદનીશ ચૂંટણી અધિકારી પાસે રજિસ્ટર કરાવવાના રહેશે. રજિસ્ટર કરાવેલ વાહનની પરમીટ તેઓની પાસેથી મેળવી તે વાહનોની વિન્ડ સ્ટિક ઉપર અથવા નાના વાહનમાં પણ સહેલાઈથી દેખાઈ આવે તે રીતે ચોંટાડવાની રહેશે. આ પરમીટમાં વાહન કયા મતદાર વિભાગના કયા વિસ્તારમાં ઉપયોગમાં લેવા માટે નોંધણી કરાવવામાં આવી છે તેની સ્પષ્ટ વિગતો દર્શાવવાની રહેશે. વપરાશમાં લેવાયેલ વાહનનો ખર્ચ ઉમેદવારના ચૂંટણી ખર્ચમાં ઉમેરવાનો રહેશે. ચૂંટણી અધિકારી/મદદનીશ ચૂંટણી અધિકારી પાસેથી પરમીટ મેળવ્યા સિવાય અને વાહન રજિસ્ટર કરાવ્યા સિવાય કોઈપણ વાહનોનો ઉપયોગ ચૂંટણી પ્રચાર માટે કે ચૂંટણીના કામે કરી શકાશે નહીં.

આ નિયંત્રણો યાંત્રિક શક્તિથી ચાલતા કે બીજી કોઈ રીતે ચાલતા વાહનો જેવા કે બસ/મીની બસ, સ્ટેશન વેગન, ટેક્સી, ખાનગી કાર, ટ્રક, ટેમ્પો, ટ્રેલર સાથેનું કે તે વિનાનું ટ્રેક્ટર, ઓટો રીક્ષા, સ્કુટર, પશુથી ચાલતા વાહનો વિગેરે તમામ પ્રકારના વાહનોને લાગુ પડે છે.

આ હુકમનો ભંગ અથવા ઉલ્લંઘન કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો.સબ. ઈન્સપેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા.૨૮/૧/૨૦૨૧ થી તા.૫/૩/૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) અન્વયે.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૨૫૬ થી ૧૨૬૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા

તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. ચૂંટણી પ્રક્રિયા દરમ્યાન રાજકીય પક્ષો, ઉમેદવારો અને તેમના કાર્યકર્તાઓ, સમર્થકો ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ મોટા પાયે કરે છે. આ લાઉડ સ્પીકરનો નિયત મંચ ઉપરાંત યાંત્રિક રીતે કે બીજી કોઈ રીતે ચાલતા વાહનો ઉપર ગોઠવીને પણ ઉપયોગ કરવામાં આવે છે. ખુબ જ ઊંચા અવાજે પ્રચાર કરતા લાઉડ સ્પીકરો સાથેના આ વાહનો તમામ માર્ગો, શેરીઓ અને ગલીઓમાં ફરે છે તેમજ જુદા જુદા ગામોએ વસવાટો, મહોલ્લા, વસાહતો અને લતાઓમાં પણ પહોંચે છે. આના કારણે ધ્વનિ પ્રદુષણ થાય છે અને આમ જનતાની શાંતિમાં ખલેલ પહોંચે છે. અભ્યાસ કરતા વિદ્યાર્થીઓ પર આની ખુબ પ્રતિકૂળ અસર પડે છે વૃદ્ધો, અશક્તો અને બીમાર વ્યક્તિઓને પણ ઊંચા અવાજથી ખૂબ જ તકલીફ પડે છે તથા સામાન્ય પ્રજાને ખુબ જ હરકત, અગવડ, ત્રાસ, જોખમ અને ભય થાય છે. આથી ચૂંટણી પ્રક્રિયા દરમ્યાન લાઉડ સ્પીકરના ઉપયોગ ઉપર નિયંત્રણ મુકવું જરૂરી જણાય છે. રાજ્ય ચૂંટણી આયોગએ તા. ૬/૧/૨૦૧૦ના આદેશ ક્રમાંક : રાયપ-ચટણ-સીઓસી-સ્થા.સ્વ.-૧૩૮(૧)-૧૨૨૦૦૮-ક અન્વયે ચૂંટણી જાહેર થયા પછી લાઉડ સ્પીકરના ઉપયોગ ઉપર નિયંત્રણ રાખવા જણાવેલ છે.

ઉપરોક્ત બાબતો ધ્યાને લઈ હું, અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ગુજરાત પોલીસ અધિનિયમ, ૧૯૫૧ની કલમ-૩૩(૧) આર (૩) થી મને મળેલ સત્તાની રૂઈએ આથી ફરમાવું છું કે,

- (૧) ચૂંટણી પ્રચારના કોઈપણ હેતુ માટે જાહેર સભા કે સરઘસના હેતુસર કોઈપણ પ્રકારના વાહનો ઉપર ગોઠવેલ લાઉડ સ્પીકરનો જિલ્લાના કોઈપણ વિસ્તારમાં રાત્રે ૨૨.૦૦ કલાક થી સવારના ૦૮.૦૦ કલાક સુધી ઉપયોગ કરી શકાશે નહિ.
- (૨) કોઈપણ જાહેર સભા કે સરઘસના હેતુસર સવારે ૬.૦૦ કલાકથી રાત્રીના ૨૨.૦૦ કલાક સુધી લાઉડ સ્પીકરનો ઉપયોગ કરવાનો હોય તો તેને માટે સંબંધિત સત્તાધિકારીની અગાઉથી લેખીત પરવાનગી લેવાની રહેશે. આવી પરવાનગી આપતી વખતે સંબંધિત સત્તાધિકારી જાતે ખાતરી કરીને પરવાનગી લીધે જાહેર શાંતિ જોખમાય નહિ તે સુનિશ્ચિત કરીને આવી પરવાનગી આપશે.
- (૩) ચૂંટણી પ્રચાર માટે જાહેર મંચ ઉપર અથવા વાહનો ધ્વારા ફરતાં લાઉડ સ્પીકરના ઉપયોગ માટે સક્ષમ અધિકારીની લેખીત પરવાનગી પ્રથમ લેવાની રહેશે. ફરતા વાહનમાં ગોઠવેલ લાઉડ સ્પીકર માટે ઉપયોગ કરવામાં આવતી અરજીમાં વાહનોના પ્રકાર અને રજીસ્ટ્રેશન નંબર લખવાનો રહેશે. જે વાહન માટે પરવાનગી આપી હોય તે વાહન ચાલકે પરવાનગીનો હુકમ વાહન સાથે રાખવો પડશે.
- (૪) સક્ષમ અધિકારી ધ્વારા ફરતાં વાહનો ઉપર ગોઠવેલ લાઉડ સ્પીકરના માટે પરવાનગી પત્ર (પરમીટ) આપવામાં આવે તેમાં વાહનનો પ્રકાર અને રજીસ્ટ્રેશન નંબર લખવાના રહેશે.
- (૫) ફરતાં વાહનો ઉપર અથવા નિયત સ્થળે ગોઠવવામાં આવેલ કોઈ

લાઉડ સ્પીકરના ઉપયોગ માટે આવી પરવાનગી પરમીટ મેળવ્યા પછી તેનો ઉપયોગ કરનારને તે વિસ્તારના પોલીસ મથકને તેમજ સંબંધિત મતદાર વિભાગના ચૂંટણી અધિકારીશ્રી/મદદનીશ ચૂંટણી અધિકારીશ્રીને તેમના ધ્વારા મેળવેલ પરવાનગી પત્ર (પરમીટ) ની સંપૂર્ણ અને લેખીતમાં જાણ કરવાની રહેશે.

- (૬) ફરતા વાહન ઉપર ગોઠવેલ લાઉડ સ્પીકરનો ઉપયોગ ચાલુ વાહને થઈ શકશે નહિ આવા કિસ્સામાં વાહનને કોઈ સ્થળે ઉભું રાખી લાઉડ સ્પીકરનો ઉપયોગ કરવાનો રહેશે.
- (૭) હાલમાં ચાલી રહેલ કોવિડ-૧૯ની મહામારી સંદર્ભે સરકારશ્રી દ્વારા બહાર પાડવામાં આવેલ/બહાર પાડવામાં આવનાર નિયમો તેમજ ગાઈડ લાઈનનું ચુસ્તપણે અમલવારી કરવાની રહેશે.

આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો.સબ. ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા. ૨૮મી જાન્યુઆરી, ૨૦૨૧ થી તા. ૫મી માર્ચ, ૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૨૮૭ થી ૧૩૩૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. ચૂંટણી દરમ્યાન રાજકીય પક્ષો/ઉમેદવારો/સંસ્થાઓ તરફથી કે તેઓના ટેકેદારો તરફથી ઇલેક્ટ્રોનિક મીડીયાના માધ્યમથી, સ્થાનિક કેબલ કંટ્રોલ રૂમથી કે ટીવી ચેનલના માધ્યમથી કે રેડીયો નેટવર્કથી પ્રચાર તથા જાહેરાતો કરવામાં આવે છે. હાલમાં આ નેટવર્કના નિયંત્રણ માટે કેબલ ટેલીવિઝન (વિનિયમન) અધિનિયમ, ૧૯૮૫ તથા કેબલ ટેલીવિઝન નેટવર્ક (વિનિયમન) નિયમો, ૧૯૮૪ અમલમાં છે. તે મુજબ નિયત કરેલ આચાર સંહિતાને અનુરૂપ હોય તે સિવાય કોઈ પણ વ્યક્તિ કોઈ જાહેરાત પ્રસારીત કે પુનઃ પ્રસારિત કરી શકે નહી તેમજ જાહેરાતો કોઈ ધાર્મિક કે રાજકીય હેતુ પ્રત્યે દિશા નિર્દેશ કરતી હોવી જોઈએ નહી તેવી જોગવાઈ છે. રાજ્ય ચૂંટણી પંચે ચૂંટણીઓ નિષ્પક્ષ, તટસ્થ, શાંતિપૂર્ણ વાતાવરણમાં યોજાય તથા કોઈ પણ પક્ષ કે સંસ્થા કે ઉમેદવારોની તરફેણ કે વિરૂધ્ધમાં કે ચૂંટણી પંચે જાહેર કરેલ આદર્શ આચાર સંહિતાની જોગવાઈઓ વિરૂધ્ધ કોઈ પણ ચૂંટણી વિષયક જાહેરાત ઇલેક્ટ્રોનિક માધ્યમથી કરવામાં ન આવે તે માટે સંવિધાનના અનુચ્છેદ

૨૪૩-૬ તથા ૨૪૩ વ-૬ હેઠળ મને મળેલ અધિકારની રૂએ તા. ૧૮-૮-૨૦૧૧ના આદેશ ક્રમાંક : રાયપ-ચટણ-સ્થા.સ્વ.-૧૨૧-૮૨૦૧૧-૬ થી આદેશાત્મક જોગવાઈઓ કરેલ છે.

રાજ્ય ચૂંટણી પંચના ઉક્ત તા. ૧૮/૦૮/૨૦૧૧ ના આદેશ અનુસાર જિલ્લા કક્ષાએ તમામ પ્રકારની જાહેરાતો/જિંગલ્સ/ઈન્સર્શન્સ/બાઈટસ વગેરેના સર્ટીફિકેશન માટે કમિટીની રચના કલેક્ટર અને જિલ્લા ચૂંટણી અધિકારીના તા. ૨૧/૦૧/૨૦૨૧ના હુકમ. ટીપીડીપી/ચૂંટણી/સર્ટીફિકેટ/કમીટી/વશી/૪૨૦/૨૦૨૧થી કરવામાં આવેલ છે.

સબબ, ચૂંટણીના સરળ સંચાલન માટે હુકમ કરવો જરૂરી જણાતો હોઈ હું, અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ આથી ફરમાવું છું કે,

- (૧) ટેલીવિઝન ચેનલ અને કેબલ નેટવર્ક ઉપર જાહેરાત આપવા વિચારતા દરેક નોંધાયેલા રાજકીય પક્ષો અને ચૂંટણી લડતા ઉમેદવારે આવી જાહેરાત ટેલીકાસ્ટના સુચિત આરંભની તારીખથી મોડામાં મોડા ત્રણ દિવસ અગાઉ અરજી કરવાની રહેશે.
- (૨) બીજી કોઈ વ્યક્તિ અથવા બિન નોંધાયેલા રાજકીય પક્ષો, સંસ્થા વગેરેએ આવી જાહેરાત ટેલીકાસ્ટના સુચિત આરંભની તારીખથી મોડામાં મોડા ૭ દિવસ અગાઉ અરજી કરવાની રહેશે.
- (૩) ઇલેક્ટ્રોનિક ફોર્મમાં સુચિત જાહેરાતની બે નકલ તેમજ તેની યોગ્ય રીતે પ્રમાણિત કરેલ બે નકલ અરજી સાથે જોડવાની રહેશે.
- (૪) આવી જાહેરાત, જિંગલ્સ, ઈન્સર્શન્સ, બાઈટસ વગેરેનું સર્ટીફિકેશન મેળવવા માટેની અરજી જિલ્લા કક્ષાની કમીટીના સભ્ય સચિવ અને નિવાસી અધિક કલેક્ટર, અરવલ્લી, કલેક્ટર કચેરી અરવલ્લીને નિયત કરેલ એનેક્સર-૧માં સંપૂર્ણ વિગતો દર્શાવીને કરવાની રહેશે.
- (૫) ટેલીકાસ્ટ માટે જાહેરાત જિંગલ્સ, ઈન્સર્શન્સ, બાઈટસનું પ્રમાણપત્ર મેળવ્યા વિના જાહેરાત, જિંગલ્સ, ઈન્સર્શન્સ, બાઈટસનું પ્રમાણપત્ર થઈ શકશે નહીં.

ચૂંટણીની કામગીરી માટે નિયુક્ત ચૂંટણી અધિકારીઓ/મદદનીશ ચૂંટણી અધિકારીઓને જાહેરાતોના પ્રસારણ પર દેખરેખ રાખવા માટે અધિકૃત કરવામાં આવે છે તથા કેબલ ટેલીવિઝન (વિનિયમન) અધિનિયમ, ૧૯૮૫ તથા તે હેઠળના નિયમો પરત્વે તપાસણી અને સીઝર સહિતની કામગીરી કરવા સત્તા આપવામાં આવે છે.

શિક્ષા :

આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો. સ. ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા. ૨૮મી જાન્યુઆરી, ૨૦૨૧ થી તા. ૫મી માર્ચ, ૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી
Supple C. G. I-Extra-51/2

સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયે.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૩૩૬ થી ૧૩૭૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા. ૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા. ૧/૩/૨૦૨૧ તથા મતગણતરી તા. ૨/૩/૨૦૨૧ના રોજ હાથ ધરાનાર છે. અગાઉની ચૂંટણીઓમાં કેટલાક વાંધાજનક એસ.એમ.એસ., (ટુંકા સંદેશ સેવા), એમ.એમ. એસ., સોશીયલ મિડીયા તથા સંદેશા વ્યવહારના અન્ય સાધનો થકી ચૂંટણી પ્રક્રિયાને દુષિત કરવાનો કેટલાક લોકો દ્વારા પ્રયાસ થયાનું અનુભવ પરથી જણાયેલ છે. સ્થાનિક સ્વરાજ્યની સંસ્થાઓની આગામી ચૂંટણીઓમાં સ્થાપિત હિતો ધરાવતા ઈસમો દ્વારા આવો દુરુપયોગ કરવામાં આવે તેવી શક્યતા રહેલ છે. આવા કૃત્યોના લીધે ચૂંટણીની કાયદાની જોડવાઈઓ, આદર્શ આચાર સંહિતા તથા રાજ્ય ચૂંટણી આયોગ દ્વારા બહાર પાડવામાં આવેલ આદેશો/સૂચનાઓનો ભંગ થાય છે. આવા અનિચ્છનીય કૃત્યોથી મુક્ત, ન્યાયી અને શાંતિપૂર્ણ ચૂંટણી પ્રક્રિયા દુષિત થવાની સંભાવના હોઈ આવી પ્રવૃત્તિઓ તાત્કાલીક અટકાવવી અત્યંત આવશ્યક છે. આ ઉપરાંત ચૂંટણી સંદર્ભમાં શાંત વાતાવરણ હોવાઈ જાય તેવા બદલરાદાથી તેમજ કોમ કે ધર્મ કે જ્ઞાતિ વચ્ચે સંઘર્ષ ઉભો કરવાના હેતુથી કેટલાક ઈસમો ઉચ્કેરણીજનક એસ.એમ.એસ., એમ.એમ.એસ., સોશીયલ મિડીયા તથા સંદેશા વ્યવહારના અન્ય સાધનોનો ઉપયોગ કરે તેવી શક્યતા નકારી શકાતી નથી. અનુભવના આધારે અને વ્યાપક મળતી માહિતીના આધારે પ્રસ્થાપિત થયેલ છે કે કોમી તંગદીલી ફેલાવે કે કાયદો અને વ્યવસ્થા જોખમાવે કે ચૂંટણી પ્રક્રિયાને ખોરંબે પાડે તેવા વજુદ વગરના સમાચારો મોબાઈલ ફોનના ગ્રૂપ/વ્યક્તિગત એસ.એમ.એસ./એમ.એમ.એમ., સંદેશા વ્યવહારના અન્ય સાધનો દ્વારા પ્રસારિત થાય અને આવા ખોટા સંદેશા વ્યવહારની લોકોમાં આપ-લે થવાના પરીણામ સ્વરૂપે કાયદો અને વ્યવસ્થા તથા જાહેર સુલેહ શાંતિ જોખમાય તેવી સંભાવના રહે છે. મુક્ત, ન્યાયી તથા તટસ્થ રીતે ચૂંટણી યોજવાના હેતુથી આવી શક્યતાઓનું તાત્કાલીક અસરકારક નિવારણ કરવું અતિ આવશ્યક અને અનિવાર્ય બનેલ છે.

ઉપરોક્ત બાબતો ધ્યાને લઈ હું અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ આથી અરવલ્લી જિલ્લાના સમગ્ર વિસ્તારમાં નીચે જણાવ્યા મુજબના કૃત્યો કરવા પર પ્રતિબંધ ફરમાવું છું.

પ્રતિબંધિત કૃત્યો

મોબાઈલ સર્વિસ આપતી કંપનીઓ જેવી કે, વોડાફોન, બી. એસ. એન. એલ, રીલાયન્સ, ટાટા, એરટેલ, આઈડીયા, વીડીયોકોન, ટેલીનોર, રીલાયન્સ જીઓ વિગેરે તેમજ ફેસબુક, ટ્વિટર, વોટ્સએપ વિગેરે જેવી

સોશીયલ સાઈટ પુરી પાડતી કંપનીઓએ અરવલ્લી જિલ્લાના ચૂંટણી હેઠળના તમામ વિસ્તારોમાં પ્રસ્થાપિત કાયદાનો ભંગ થાય તેવા કે ચૂંટણીની આદર્શ આચાર સંહિતાનો ભંગ થાય તેવા કે રાજ્ય ચૂંટણી આયોગ દ્વારા બહાર પાડવામાં આવેલ આદેશો/સુચનાઓનો ભંગ થાય તેવા કે મુક્ત, ન્યાયી અને શાંતિપૂર્ણ ચૂંટણી પ્રક્રિયાને દુષિત કરે તેવા શ્રૂપ/બલ્ક એસ.એમ.એમ., એમ.એમ.એસ., અન્ય કોઈ પણ પ્રકારના સંદેશાઓ તા.૨૮/૦૧/૨૦૨૧ થી તા. ૫/૩/૨૦૨૧ સુધી પ્રસારીત કરશે નહીં કે કરવા દેશે નહીં. વધુમાં રાજકીય સ્વરૂપના કોઈ પણ પ્રકારના સંદેશાઓનું પ્રસારણ મતદાન પૂર્ણ થવાના ૪૮ કલાક પહેલાં એટલે કે તા.૨૬/૨/૨૦૨૧ સાંજના ૧૭.૦૦ કલાક થી તા.૨૮/૨/૨૦૨૧ સાંજના ૧૭.૦૦ કલાક સુધી સંપૂર્ણપણે પ્રતિબંધિત કરશે.

આ હુકમનું ઉલ્લંઘન આઈ.પી.સી. કલમ-૧૮૮ બીનજામીન લાયક ફોજદારી ગુનો છે. આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો.સબ.ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે. વધુમાં આવું કૃત્ય સંબંધિત કાયદા હેઠળ શિક્ષાપાત્ર બનશે. આથી કોઈ કંપનીના સંચાલક, કર્મચારી, એજન્ટ કોઈ રાજકીય પક્ષ કે કોઈ પણ ઇસમ આ હુકમનું ઉલ્લંઘન કરશે નહીં.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૨૧૬ થી ૧૨૫૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજાનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. ચૂંટણીઓના પ્રચાર માટે ચોપાનીયા, ભીંતપત્રો, હેન્ડ બીલ વિગેરે પ્રકારનું સાહિત્ય ઉમેદવારો કે રાજકીય પક્ષો દ્વારા ઉમેદવારોની ઓળખ માટે કે ચૂંટણી પ્રચારમાં ઉપયોગમાં લેવા માટે વિવિધ સ્થળે છાપકામ કરાવી પ્રસિધ્ધ કરવામાં આવે છે તથા લોકોમાં વહેંચણી કરવામાં આવે છે આવા દસ્તાવેજોમાં ધર્મ, જાતિ, જ્ઞાતિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારના ચારીત્ર્ય ખંડન જેવી કોઈ ગેરકાનૂની વાંધાજનક બાબત કે લખાણનો સમાવેશ થતો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલાં લઈ શકાય તે માટે ચૂંટણીને લગતા ચોપાનીયા, ભીંતપત્રો, હેન્ડ બીલ વિગેરેના મુદ્રણ અને પ્રકાશન અંગે રાજ્ય ચૂંટણી પંચના તા.૬/૧/૨૦૧૦ના આદેશ ક્રમાંક : રાયપ-ચટણ-સીઓસી-સ્થા. સ્વ.-૧૩૮(૧)-૧૨૨૦૦૮-ક થી નિયંત્રણો લાગુ કરવા સુચના આપવામાં આવેલ છે.

ઉપરોક્ત જોગવાઈની ચુસ્ત અમલવારી કરવા સારૂ જરૂરી હુકમ કરવા માટેના યોગ્ય કારણો જણાતા હોય હું અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪થી મળેલ સત્તાની રૂઈએ આથી ફરમાવું છું કે-

(૧) કોઈ પણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા, ભીંતપત્રો છાપી કે પ્રસિધ્ધ કરી શકશે નહીં અથવા છાપાવી કે પ્રસિધ્ધ કરાવી શકાશે નહીં.

(૨) કોઈ પણ વ્યક્તિ કે સંસ્થા ચૂંટણીને લગતા ચોપાનીયા કે ભીંતપત્રો છાપી શકશે નહીં કે છપાવવાની વ્યવસ્થા કરી શકશે નહીં સિવાય કે

(અ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય અને

(બ) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રકની એક નકલ અત્રે જિલ્લા મેજિસ્ટ્રેટની કચેરીને તથા સંબંધિત ચૂંટણી અધિકારીની કચેરીને મોકલી હોય.

આ જોગવાઈ પુરતું હાથે નકલો કરવા સિવાય લખાણની વધુ નકલો કઢાવવાની કોઈ પણ પ્રક્રિયા મુદ્રક ગણાશે અને મુદ્રક એ શબ્દના તે પ્રમાણે અર્થ થશે.

(૩) છાપેલા ચૂંટણી અંગેના કોઈ ચોપાનીયા કે ભીંતપત્રો કે આવી અન્ય સામગ્રી પર મુદ્રક પંક્તિમાં મુદ્રક અને પ્રકાશકના પુરા નામ, સરનામા અને ફોન/મોબાઈલ નંબર દર્શાવવાના રહેશે.

(૪) મુદ્રકે પ્રકાશક પાસેથી મેળવેલી એકરાર પત્રક જોડાણ-ક અને જોડાણ-ખના નિયત નમુનામાં છાપકામ કર્યાના ત્રણ દિવસની અંદર જિલ્લા મેજિસ્ટ્રેટની કચેરીએ તથા સંબંધિત ચૂંટણી અધિકારીશ્રીને રજૂ કરવાનું રહેશે.

આ હુકમનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાપાત્ર થશે.

આ જાહેરનામું તા. ૨૮મી જાન્યુઆરી, ૨૦૨૧થી તા. ૫મી માર્ચ, ૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ના રોજ આ રોજ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૧૭૭ થી ૧૧૭૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. ઉમેદવારી પત્ર રજુ કરવાના સમયે રાજકીય પક્ષોના ઉમેદવારો તેમજ અપક્ષ ઉમેદવારો મોટી સંખ્યામાં કાર્યકરો, ટેકેદારો અને સમર્થકો સાથે ઢોલ નગારા અને વાહનોની મોટી સંખ્યા લઈ ચૂંટણી અધિકારી/મદદનીશ ચૂંટણી અધિકારી સમક્ષ ઉમેદવારી પત્ર રજુ કરવા આવે છે, જેના કારણે ચૂંટણી અધિકારી/મદદનીશ ચૂંટણી અધિકારીની કચેરીમાં ઉભી થતી અવ્યવસ્થા અને ઓવરકાઉટીંગની પરિસ્થિતિ નિવારવી જરૂરી જણાય છે. આથી હું અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪થી મળેલ સત્તાની રૂએ આથી ફરમાવું છું કે,

- (૧) ઉમેદવારી પત્રો રજુ કરવા માટે ચૂંટણી અધિકારી/નિર્દિષ્ટ મદદનીશ ચૂંટણી અધિકારીની ચેમ્બરમાં ઉમેદવાર અથવા તેના દરખાસ્ત કરનાર તથા અન્ય ચાર મળી પાંચ વ્યક્તિઓ જ પ્રવેશી શકશે. માન્યતા પ્રાપ્ત સિવાયના પક્ષ તેમજ અપક્ષ ઉમેદવારોના દરખાસ્ત કરનારાની સંખ્યા વધુ હોય તેઓના કિસ્સામાં પણ પ્રથમ તબક્કે ઉમેદવાર/દરખાસ્ત કરનાર તથા અન્ય ચાર અને ત્યાર બાદ જરૂર જણાય તો પ્રથમ ગયેલા ચાર વ્યક્તિઓ ચૂંટણી અધિકારીની ચેમ્બરમાંથી બહાર નીકળી જાય તે પછી બાકીના ચાર અને તે જ રીતે બાકીના વ્યક્તિઓ ચૂંટણી અધિકારીની ચેમ્બરમાં પ્રવેશી શકશે. આમ કોઈપણ સૂચિત ઉમેદવારે તેમના ટેકેદારો, દરખાસ્ત કરનારાઓ કે સમર્થકો સાથે ચારથી વધુ સંખ્યામાં ચૂંટણી અધિકારી/નિર્દિષ્ટ મદદનીશ ચૂંટણી અધિકારીની કચેરીમાં પ્રવેશ કરવો નહીં.
- (૨) ઉમેદવારી પત્ર રજુ કરવા આવતા સમયે ચૂંટણી અધિકારી કે નિર્દિષ્ટ મદદનીશ ચૂંટણી અધિકારીની કચેરી આસપાસના ૧૦૦ મીટરના વિસ્તારમાં વધુમાં વધુ ત્રણ વાહનો સાથે પ્રવેશી શકાશે. ત્રણથી વધુ વાહનો સાથે કચેરીના ૧૦૦ મીટરના વિસ્તારમાં કોઈએ પ્રવેશવું નહીં.
- (૩) ઉપર મુજબની સુચનાઓનો અમલ ઉમેદવાર જ્યારે તેઓનું ઉમેદવારી પત્ર લેવા આવે ત્યારે પણ કરવાનો રહેશે તથા ઉપર્યુક્ત કામે ઉપયોગમાં લેવાયેલ વાહનોનો ખર્ચ ઉમેદવારના ખર્ચમાં ઉધારવાનો રહેશે. સંબંધિત ચૂંટણી અધિકારી/મદદનીશ ચૂંટણી અધિકારીએ ઉમેદવારી પત્ર લેવા આવનાર વ્યક્તિને આ હુકમની નકલ પુરી પાડવી.

શિક્ષા

આ હુકમનો ભંગ અથવા ઉલ્લંઘન કરનાર ભારતીય દંડ સંહિતા, ૧૮૬૦ની કલમ-૧૮૮ હેઠળ શિક્ષાપાત્ર થશે તથા ક્ષેત્રાધિકાર ધરાવતા પો.સબ.ઈન્સપેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા. ૨૮મી જાન્યુઆરી, ૨૦૨૧થી તા. ૫મી માર્ચ, ૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયેનું.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૧૭૭ થી ૧૨૧૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. જિલ્લામાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા જરૂરી શાંતિમય વાતાવરણમાં યોજાય તથા વિક્ષેપો ઉભા થાય નહીં તે જરૂરી જણાતું હોઈ તેમજ ચૂંટણીના સરળ, સંચાલન માટે જાહેર સુલેહ શાંતિનો ભંગ થતો અટકાવવો આવશ્યક જણાતો હોઈ ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ પગલાં લેવા પૂરતાં કારણો છે.

આથી હું અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતી અધિનિયમ, ૧૯૭૩ની કલમ-૧૪૪ મળેલ સત્તાની રૂએ આથી ફરમાવું છું કે, સમગ્ર અરવલ્લી જિલ્લામાં આ હુકમની તારીખથી તા.૫/૩/૨૦૨૧ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓએ એકત્રિત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. સભા સરઘસની મંજૂરી આપવા માટે સક્ષમ અધિકારી તરીકે ગ્રામ્ય વિસ્તારોમાં જે તે મતદાર વિભાગના ચૂંટણી અધિકારી/મદદનીશ ચૂંટણી અધિકારી અને મામલતદારશ્રીને અધિકૃત કરવામાં આવે છે. વધુમાં હાલમાં ચાલી રહેલ કોવિડ-૧૯ની મહામારી સંદર્ભે સરકારશ્રી દ્વારા બહાર પાડવામાં આવેલ/બહાર પાડવામાં આવનાર નિયમો તેમજ ગાઈડ લાઈનનું ચુસ્તપણે અમલવારી કરવાની રહેશે.

સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

(૧) ફરજ ઉપર હોય તેવી ગૃહ રક્ષક દળની વ્યક્તિને,

(૨) સરકારી નોકરીમાં અથવા રોજગારમાં હોય તે વ્યક્તિને,

નોંધ : ઉમેદવારી પત્ર રજુ કરતી વખતે અત્રેના જાહેરનામા નં. ડીસી/પીઓએલ-૧/ટીપીડીપી-ન.પા/જાહેરનામું/વશી/૧૦૫૭ થી ૧૦૮૬/૨૦૨૧/૨, તા.૨૭/૦૧/૨૦૨૧ લાગુ પડશે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે તથા ક્ષેત્રાધિકાર ધરાવતા પો. સબ. ઈન્સ્પેક્ટર દરજ્જાથી ઉતરતા ન હોય તેવા અધિકારશ્રી ફરીયાદ માંડવા અધિકૃત કરવામાં આવે છે.

આ જાહેરનામું તા.૨૮/૧/૨૦૨૧ થી તા.૫/૩/૨૦૨૧ સુધી અમલમાં રહેશે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
કલેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૩૧૭ થી ૧૪૧૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. સદરહું ચૂંટણી સંદર્ભે મતદાનના દિવસે મતદારો મુક્ત અને ન્યાયી રીતે મતદાન કરી શકે તથા મતદાન પ્રક્રિયામાં કોઈ ખલેલ ન પહોંચે તે જરૂરી હોઈ તેમજ સુલેહ શાંતિનો ભંગ થતો અટકાવી શકાય તથા શાન્તીપૂર્ણ અને નિષ્પક્ષ મતદાન થાય તથા કાયદો અને વ્યવસ્થાની પરિસ્થિતિ જળવાઈ રહે તે માટે મતદાન કેન્દ્રની અંદર તથા તેની ૧૦૦ મીટરના અંતરમાં (ત્રિજ્યામાં) અમુક કૃત્યો કરવા ઉપર પ્રતિબંધ ફરમાવવો જરૂરી જણાય છે.

આથી હું અમૃતેશ ઔરંગાબાદકર, આઈ. એ. એસ. કલેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મને મળેલ સત્તાની રૂએ અરવલ્લી જિલ્લાની હદ વિસ્તારમાં આવેલ તમામ મતદાન કેન્દ્રો ઉપર તથા તેની ૧૦૦ મીટરની ત્રિજ્યાના વિસ્તારમાં તા.૨૮/૦૨/૨૦૨૧ના રોજ ૦૦.૦૦ કલાકથી સાંજના ૧૮.૦૦ કલાક સુધી તેમજ પુનઃમતદાન કરવાની જરૂર પડે જે તે મતદાન કેન્દ્રો ઉપર તા.૧/૩/૨૦૨૧ના રોજ ૦૦.૦૦ કલાકથી સાંજના ૧૮.૦૦ કલાક સુધી નીચેના કૃત્યો કરવાની મનાઈ ફરમાવું છું

- (૧) મત માટે પ્રચાર કરવા પર.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર.
- (૩) કોઈ મતદારને મત આપવા આગ્રહ પૂર્વક વિનંતી કરવા પર.
- (૪) કોઈપણ અમુક ઉમેદવારને મત ન આપવા કોઈ મતદારને સમજાવવા પર.
- (૫) કોઈ મતદારને ચૂંટણીમાં મત ન આપવા સમજાવવા પર.
- (૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવા પર.

(૭) મોબાઈલ ફોન, સેલ્યુલર ફોન, પેજર, કોર્ડલેસ ફોન, વાયરલેસ સેટ/વોકીટોકી સેટ અને અન્ય વિજાણું સંદેશા વ્યવહારના સાધનો લઈ જવા પર.

(૮) વાહનો સાથે આવવા પર.

(૯) મતદાન મથકમાં મતદાન માટે આવેલ મતદાર, ઉમેદવાર તથા રાજ્ય ચૂંટણી પંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવા પર.

(૧૦) રાજકીય પક્ષના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાખવા પર.

(૧૧) એક ઉમેદવારના એકથી વધારે મતદાન એજન્ટોને મતદાન મથક ઉપર હાજર રહેવા પર.

(૧૨) કોઈ પણ પક્ષના ચિન્હવાળી સ્લીપો વહેંચવા પર.

(૧૩) મતદાન સમય દરમિયાન મતદાન એજન્ટોને મતદાર યાદી મતદાન મથકની બહાર લઈ જવા પર.

વધુમાં નીચે મુજબના કૃત્યો કરવા ફરમાવું છું.

(૧) મતદાન મથકમાં પ્રવેશવા માટે શક્ય હોય ત્યાં સુધી સ્ત્રી મતદારો માટે અલગ લાઈનની વ્યવસ્થા કરવાની રહેશે. અલગ લાઈન ન થઈ શકે તો જ મતદારોએ એક લાઈનમાં ઉભા રહેવાનું રહેશે.

(૨) મતદારોએ મતદાન મથકમાં એક પછી એક વારાફરતી ક્રમમાં પ્રવેશવાનું રહેશે.

(૩) મતદારોએ મત આપ્યા બાદ તુરંત જ મતદાન મથક છોડી દેવાનું રહેશે.

(૪) દર વર્ષથી વધુ વયના મતદારો, અપંગ મતદારો, નાનું બાળક સાથે હોય તેવા મહિલા મતદારો, સગર્ભા મતદારોને લાઈનમાં ઉભા ન રાખતાં પ્રથમ અગ્રતા આપી મતદાન કરવા દેવાનું રહેશે.

(૫) પુરૂષ અને સ્ત્રી એમ બે લાઈનમાં પણ એક પુરૂષની સામે બે મહિલાઓને મતદાન કરવા દેવાનું રહેશે.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીઓ, મતદાન મથક નજીક ફરજ ઉપર મુકેલ સલામતી કર્મચારીઓ ચૂંટણી આયોગે નિમેલ નિરીક્ષકો અને ચૂંટણી ફરજ પરના અધિકારીઓ સહીતના મતદાનની ફરજનો હવાલો ધરાવતા અધિકારી/કર્મચારીને ઉપર ક્રમ નં. ૭ તથા ૮ ની બાબતો લાગુ પડશે નહીં.

આ આદેશનો ભંગ કરી જો કોઈ વ્યક્તિ પાસે મોબાઈલ ફોન, કોર્ડલેસ ફોન, વાયરલેસ સેટ, વોકીટોકી સેટ જેવા સાધનો મળી આવશે તો સ્થળ પરના સુરક્ષા અધિકારી આ સાધનો જપ્ત કરી શકશે.

આ હુકમનો ભંગ કરનાર, ઉલ્લંઘન કરનારને ભારતીય દંડ સંહિતા, ૧૮૬૦ની કલમ-૧૮૮ હેઠળ તથા લાગુ પડતા અન્ય કાયદાઓની જોગવાઈઓ મુજબની સજાને પાત્ર થશે તથા ક્ષેત્રાધિકાર ધરાવતા પો. સબ. ઈન્સ્પેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી

સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
ક્લેક્ટર અને જિલ્લા મેજિસ્ટ્રેટ,
અરવલ્લી, મોડાસા.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે.

નંબર ડીસી/પીઓએલ-૧/ટીપીડીપી-ન.પા/જાહેરનામું/વશી/૧૪૧૭ થી ૧૪૫૬/૨૦૨૧.- ગુજરાતના રાજ્ય ચૂંટણી આયોગ દ્વારા નગરપાલિકા તથા જિલ્લા/તાલુકા પંચાયતોની સામાન્ય ચૂંટણી-૨૦૨૧નો ચૂંટણી કાર્યક્રમ જાહેર થયેલ છે. તે મુજબ અરવલ્લી જિલ્લામાં નગરપાલિકા તથા જિલ્લા/તાલુકા પંચાયતોની ચૂંટણીનું મતદાન તા.૨૮/૨/૨૦૨૧ના રોજ યોજનાર છે. તેમજ જો પુનઃમતદાન યોજવાનું થાય તો તેની તા.૧/૩/૨૦૨૧ તથા મતગણતરી તા.૨/૩/૨૦૨૧ના રોજ હાથ ધરાનાર છે. મત ગણતરીના દિવસે સવારે ૭-૦૦ કલાકથી મત ગણતરી પુરી ન થાય ત્યાં સુધી મત ગણતરી પ્રક્રિયામાં કોઈ ખલેલ ન પહોંચે, મુક્ત ન્યાયી અને નિષ્પક્ષ રીતે મત ગણતરી થઈ શકે તે માટે કાયદો અને વ્યવસ્થા જાળવવી ખુબજ જરૂરી હોઈ મત ગણતરી કેન્દ્રની અંદર તથા મત ગણતરી કેન્દ્રની આજુબાજુના વિસ્તારમાં અમુક કૃત્યો કરવા ઉપર પ્રતિબંધ ફરમાવવો જરૂરી છે.

વાસ્તે, હું અમૃતેશ ઔરંગાબાદકર, આઈ. એ. એસ. ક્લેક્ટર અને જિલ્લા મેજિસ્ટ્રેટ, અરવલ્લી જિલ્લો, મોડાસા ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મળેલ સત્તાની રૂઠાં અરવલ્લી જિલ્લાના જે તે તાલુકાના મતગણતરી કેન્દ્ર તથા તેની આજુબાજુ ૧૦૦ મીટરની ત્રિજયાના વિસ્તારમાં તારીખ ૨જી માર્ચ, ૨૦૨૧ના રોજ સવારના ૭-૦૦ કલાકથી મત ગણતરીની કામગીરી પુરી ન થાય ત્યાં સુધી નીચેના કૃત્યો કરવાની મનાઈ ફરમાવું છું.

- (૧) મત ગણતરી કેન્દ્ર ઉપર કે તેની ૧૦૦ મીટરની ત્રિજયાના વિસ્તારમાં કોઈ પણ વ્યક્તિ મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસ સેટ, કે અન્ય વિજાણું સંદેશા વ્યવહારના સાધનો સાથે લઈ જઈ શકશે નહીં કે તેનો ઉપયોગ કરી શકશે નહીં.
- (૨) મત ગણતરી કેન્દ્રમાં કે તેની આજુબાજુ ૧૦૦ મીટરની ત્રિજયામાં કોઈ પણ વ્યક્તિ વાહનો સાથે આવી શકશે નહીં.
- (૩) મત ગણતરી કેન્દ્રમાં ઉમેદવાર, ઉમેદવારના ચૂંટણી એજન્ટ, મત ગણતરી એજન્ટ, મત ગણતરીની કામગીરી સાથે સંકળાયેલ અધિકારીશ્રીઓ/કર્મચારીશ્રીઓ તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિ પ્રવેશ કરી શકશે નહીં.
- (૪) મત ગણતરી કેન્દ્રમાં કોઈ પણ વ્યક્તિ રાજકીય પક્ષના પ્રતિકો કે ઉમેદવારોના પ્રતિકો કે કોઈ નિશાનીઓ લાવી શકશે નહીં.

આ હુકમમાં નીચે મુજબ અપવાદ છે.

(૧) રાજ્ય ચૂંટણી આયોગ દ્વારા નિમાયેલા નિરીક્ષકશ્રી, અધિક જિલ્લા મેજિસ્ટ્રેટશ્રી, ચૂંટણી અધિકારીશ્રી, મદદનીશ ચૂંટણી અધિકારીશ્રી વધારાના ચૂંટણી અધિકારીશ્રી/મદદનીશ ચૂંટણી અધિકારીશ્રી મુદ્દા નં. (૧) માં જણાવેલ ઉપકરણ મત ગણતરી કેન્દ્ર સુધી લઈ જઈ શકશે, પરંતુ મત ગણતરી હોલમાં જવાના પ્રસંગે આવું ઉપકરણ સાઈલન્ટ મોડમાં રાખવાનું રહેશે.

(૨) કાયદો અને વ્યવસ્થાના ઈન્ચાર્જ અધિકારીઓ અને સુરક્ષા કર્મચારીઓ સલામતીની દ્રષ્ટિએ જરૂરી હોય તેવા મુદ્દા નં. ૧ માં જણાવેલ ઉપકરણ મત ગણતરી કેન્દ્ર સુધી લઈ જઈ શકશે, પરંતુ મત ગણતરી હોલમાં આવું કોઈ ઉપકરણ લઈ જઈ શકાશે નહીં.

(૩) અધિક જિલ્લા મેજિસ્ટ્રેટશ્રી/ચૂંટણી અધિકારીશ્રી દ્વારા વાહન પરમીટ આપેલ વાહનો મત ગણતરી કેન્દ્રના પોર્ચ સુધી લાવી શકાશે.

(૪) મત ગણતરી માટે નિમણૂક આપેલ અધિકારીશ્રીઓ/કર્મચારીશ્રીઓને લઈને આવતું વાહન પાર્કિંગ એરીયા સુધી લાવી શકાશે.

(૫) ઉમેદવાર, ઉમેદવારના ચૂંટણી એજન્ટ/મત ગણતરી એજન્ટ પોતાનું વાહન ચૂંટણી અધિકારીશ્રીએ તે માટે નક્કી કરેલ એરીયા સુધી લાવી શકશે.

આ આદેશનો ભંગ કરી જો કોઈ વ્યક્તિ પાસે મોબાઈલ ફોન, સેલ્યુલર ફોન, પેજર, કોર્લેસ ફોન, વાયરલેસ સેટ, કે અન્ય વિજાણું સંદેશા વ્યવહારના સાધનો મળી આવશે તો અથવા પ્રતિબંધિત વિસ્તારમાં કોઈ વાહન પ્રવેશ કરશે તો સ્થળ ઉપરના સુરક્ષા અધિકારીશ્રી/કર્મચારીશ્રી આવું સાધન/વાહન જપ્ત કરી શકશે.

આ હુકમનો ભંગ કરનાર ઉલ્લંઘન કરનાર ભારતીય દંડ સંહિતા, ૧૮૬૦ ની કલમ-૧૮૮ હેઠળ તથા લાગુ પડતા અન્ય કાયદાઓની જોગવાઈઓ મુજબની સજાને પાત્ર થશે. તથા ક્ષેત્રાધિકાર ધરાવતા પો.સબ. ઈન્સપેક્ટર દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૨૭મી જાન્યુઆરી, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

અમૃતેશ ઔરંગાબાદકર,
ક્લેક્ટર અને જિલ્લા મેજિસ્ટ્રેટ,
અરવલ્લી, મોડાસા.